

"ഭരണഭാഷ- മാതൃഭാഷ"

**കേരള സർക്കാർ****സംഗ്രഹം**

ജലവിഭവ വകുപ്പ് കിഫ്ബി മുഖേന നടപ്പിലാക്കുന്ന കുട്ടനാട് സമഗ്ര കുടിവെള്ള പദ്ധതിയുടെ ഘട്ടം- 2- ലെ പാക്കേജ്- VI ന്റെ പ്രവൃത്തിയ്ക്ക് ലഭിച്ച ഏക ദർഘാസ് അംഗീകരിക്കുന്നതിന് അനുമതി നൽകി - ഉത്തരവ് പുറപ്പെടുവിക്കുന്നു.

ജലവിഭവ (ജലവിതരണ-ബി) വകുപ്പ്

സ.ഉ.(കൈ) നം.49/2025/WRD

തീയതി, തിരുവനന്തപുരം, 13-06-2025

പരാമർശം:-

1. സ.ഉ (പി) നം. 375/2015/ധന തീയതി 24.08.2015.
2. സ.ഉ (പി) നം. 16/2017/ധന തീയതി 06.02.2017.
3. സ.ഉ (സാധ) നം. 406/2018/ജ.വി.വ തീയതി 04.06.2018.
4. കിഫ്ബി ചീഫ് എക്സിക്യൂട്ടീവ് ഓഫീസറുടെ 25.06.2019 തീയതിയിലെ WRD025-29/APR-6/2019/KIIFB നമ്പർ നടപടിക്രമം.
5. സ.ഉ (സാധ) നം. 421/2023/ജ.വി.വ തീയതി 02.05.2023.
6. കിഫ്ബി ചീഫ് എക്സിക്യൂട്ടീവ് ഓഫീസറുടെ 23.11.2023 തീയതിയിലെ WRD025-29/APR-5/2023/KIIFB നമ്പർ നടപടിക്രമം.
7. കേരള വാട്ടർ അതോറിറ്റി മാനേജിംഗ് ഡയറക്ടറുടെ 08.01.2025 തീയതിയിലെ KWA-JB/9997/2024-AE9 നമ്പർ കത്ത്.

ഉത്തരവ്

കുട്ടനാട് താലൂക്കിൽപ്പെട്ട 13 പഞ്ചായത്തുകളായ തലവടി, എടത്യാ, തകഴി, മുട്ടാർ, നെടുമുടി, രാമങ്കരി, ചമ്പക്കുളം, നീലംപേരൂർ, കാവാലം, പുളിങ്കുന്ന്, കൈനകരി, വെളിയനാട്, വീയപുരം എന്നിവയ്ക്ക് വേണ്ടി കിഫ്ബി ധനസഹായത്തോടു കൂടിയുള്ള സമഗ്ര കുടിവെള്ള പദ്ധതിയുടെ ഘട്ടം- 2 ന്റെ പ്രവൃത്തിയ്ക്ക് പരാമർശം (3)- ലെ സർക്കാർ ഉത്തരവ് പ്രകാരം 241 കോടി രൂപയുടെ ഭരണാനുമതിയും, കിഫ്ബി സ്കീമിൽ ഉൾപ്പെടുത്തി പരാമർശം (4) പ്രകാരം 289.54 കോടി രൂപ അനുവദിക്കുകയും ചെയ്തിരുന്നു. എന്നാൽ PRICE 3.0 പ്രകാരം പുതുക്കി തയ്യാറാക്കിയ എസ്റ്റിമേറ്റ് അനുസരിച്ച് GST കൂടിയതിനാലും DSoR 2018 Rate revision വന്നതിനാലും LS GD റോഡ് റിസ്റ്റോറേഷൻ ഉൾപ്പെടുത്തിയതിനാലും ടി പദ്ധതി തുക 387.91 കോടി രൂപയായി വർദ്ധിച്ചതിനാൽ, അധിക തുകയായ 98.371 കോടി രൂപ കൂടി ഉൾപ്പെടുത്തി 387.91 കോടി രൂപയുടെ പുതുക്കിയ ഭരണാനുമതി പരാമർശം (5) പ്രകാരം നൽകിയിട്ടുണ്ട്. പ്രസ്തുത പദ്ധതിയ്ക്ക് അനുവദിച്ച വിഹിതം 385.01 കോടി രൂപയായി വർദ്ധിപ്പിച്ച് ഫണ്ടിംഗ് പരിഷ്കരിക്കുന്നതിന് പരാമർശം (6) പ്രകാരം കിഫ്ബി ഉത്തരവായിട്ടുണ്ട്. പുതുക്കിയ ഭരണാനുമതിയുടെ അടിസ്ഥാനത്തിൽ ഈ പദ്ധതി പ്രവൃത്തികൾ 9 പാക്കേജുകളായി നടപ്പിലാക്കുന്നതിന് പുന:ക്രമീകരണം ചെയ്യുകയുണ്ടായി.

2. പുളിങ്കുന്ന്, കാവാലം എന്നീ പഞ്ചായത്തുകളിൽ ഉന്നതതല ജലസംഭരണി സ്ഥാപിക്കലും, വിതരണ ശൃംഖല സ്ഥാപിക്കുന്നതിനുള്ള പ്രവൃത്തിയുമാണ് കുട്ടനാട് സമഗ്ര കുടിവെള്ള പദ്ധതി

ഘട്ടം-2 ലെ പാക്കേജ് - VI- ൽ ഉൾപ്പെടുത്തിയിരിക്കുന്നത്. പ്രസ്തുത പ്രവൃത്തിയ്ക്കായി 3116 ലക്ഷം രൂപയുടെ സാങ്കേതികാനുമതി 05.08.2024-തീയതിയിൽ കേരള വാട്ടർ അതോറിറ്റി നൽകിയിട്ടുണ്ട്.

3. പ്രസ്തുത പ്രവൃത്തിയ്ക്കായി ഐറ്റം റേറ്റ് BoQ ആയി ആദ്യം ക്ഷണിച്ച ഇ-ദർഘാസിൽ ആരും പങ്കെടുക്കാത്തതിനാൽ ആയത് റദ്ദാക്കുകയാണുണ്ടായത്. പുന:ദർഘാസ് ക്ഷണിച്ചപ്പോൾ, M/s സൂര്യ കൺസ്ട്രക്ഷൻസ്, പി.ബി. നമ്പർ 57, പാലസ് ആർക്കേഡ്, സ്റ്റാച്യു ജംഗ്ഷൻ, തൃപ്പൂണിത്തുറ, എറണാകുളം- 682 301 സമർപ്പിച്ച ഏക ദർഘാസ് മാത്രമാണ് ലഭിച്ചതെന്നും, പ്രസ്തുത കരാറുകാരൻ, എൻ.ഐ.റ്റി നിശ്ചയിച്ചിട്ടുള്ള സാങ്കേതികവും സാമ്പത്തികവുമായ മാനദണ്ഡങ്ങൾ പാലിച്ചിട്ടുള്ളതിനാൽ 14.11.2024 തീയതിയിൽ ചേർന്ന ടെണ്ടർ കമ്മിറ്റി ടിയാനെ പ്രീ-ക്വാളിഫൈ ചെയ്യുകയുണ്ടായി എന്നും കേരള വാട്ടർ അതോറിറ്റി മാനേജിംഗ് ഡയറക്ടർ അറിയിച്ചു. പ്രസ്തുത കരാറുകാരൻ ക്വാട്ട് ചെയ്ത തുകയായ 36,88,57,531.50/- രൂപ ദർഘാസ് തുകയായ 26,40,39,517/- രൂപയേക്കാൾ 39.70% അധികരിച്ചതായിരുന്നുവെന്നും, തുടർന്ന് ക്വാട്ട് ചെയ്ത ഉയർന്ന തുക കുറയ്ക്കുവാൻ കോൺട്രാക്ടർമാരുടെ PRICE 3.0 പോർട്ടൽ മുഖാന്തരം കരാറുകാരനോട് അഭ്യർത്ഥിച്ചപ്പോൾ, ക്വാട്ട് ചെയ്ത തുക ദർഘാസ് തുകയേക്കാൾ 37.35% അധികരിച്ച 36,26,67,652/- രൂപയായി കുറയ്ക്കുന്നതിന് സന്നദ്ധത പ്രകടിപ്പിച്ചുവെന്നും കേരള വാട്ടർ അതോറിറ്റി മാനേജിംഗ് ഡയറക്ടർ അറിയിക്കുകയുണ്ടായി.

4. പരാമർശം (2) - ലെ സർക്കാർ ഉത്തരവ് പ്രകാരം DSoR + 10%, പ്രാദേശിക വിപണി നിരക്ക്, കരാറുകാരൻ ക്വാട്ട് ചെയ്ത തുക, ഇവയിൽ ഏതാണോ കുറവ് വരുന്നത് ആ തുകയ്ക്കാണ് ദർഘാസ് അംഗീകരിക്കേണ്ടത്. ഇതിൽ കുറഞ്ഞ തുകയും Current DsoR+10% നിരക്കുമായ 29,04,43,468/- രൂപയ്ക്കു മാത്രമേ പ്രസ്തുത ദർഘാസ് അനുവദിക്കാനാകുകയുള്ളൂ.

5. കുട്ടനാട് കുടിവെള്ള പദ്ധതിയുടെ കീഴിലുള്ള രണ്ട് പഞ്ചായത്തുകളിലെ ഉൽപ്പാദന ഘടകങ്ങളും (ഉന്നതതല ജലസംഭരണികളുടെ നിർമ്മാണം), വിതരണ ശൃംഖലയും പ്രസ്തുത പ്രവൃത്തിയിൽ ഉൾപ്പെടുന്നതായും, ഈ പ്രത്യേക പാക്കേജിനായി 6 തവണ ദർഘാസ് ക്ഷണിച്ചെങ്കിലും ആരും പങ്കെടുക്കാത്തതിനെ തുടർന്ന് എസ്റ്റിമേറ്റ് റീ-കാസ്റ്റ് ചെയ്ത് ദർഘാസ് ക്ഷണിച്ചെങ്കിലും, റീകാസ്റ്റിംഗിന് ശേഷമുള്ള ആദ്യ പുന:ദർഘാസിലും ഒരു ഓഫർ മാത്രമേ ലഭിച്ചുള്ളൂ എന്നും കേരള വാട്ടർ അതോറിറ്റി മാനേജിംഗ് ഡയറക്ടർ സർക്കാരിനെ അറിയിച്ചു. കുട്ടനാടൻ മേഖലകളിൽ കുടിവെള്ളക്ഷാമം രൂക്ഷമാണെന്നും, വളരെ വർഷങ്ങൾക്ക് മുമ്പ് കമ്മീഷൻ ചെയ്ത നിലവിലുള്ള പഴയ പദ്ധതികളിൽ നിന്നുള്ള പരിമിതമായ ജലലഭ്യത കാരണം ജലവിതരണം അപര്യാപ്തവും ഇടവിട്ടുള്ളതുമാണെന്നും, കുട്ടനാട് പ്രദേശത്തിന്റെ ഇന്നത്തെയും ഭാവിയ്ക്കുമായും ആവശ്യങ്ങൾ തൃപ്തിപ്പെടുത്താൻ ഭാഗികമായ പ്രദേശങ്ങൾ ഉൾക്കൊള്ളുന്ന നിലവിലുള്ള പദ്ധതികൾക്ക് കഴിയില്ല എന്നും കേരള വാട്ടർ അതോറിറ്റി മാനേജിംഗ് ഡയറക്ടർ അറിയിച്ചിട്ടുണ്ട്. ജൽ ജീവൻ മിഷന്റെ കീഴിൽ കുട്ടനാട്ടിലെ 13 പഞ്ചായത്തുകളിൽ സർവീസ് കണക്ഷനുകൾ നൽകുന്നതിനുള്ള പ്രവർത്തനങ്ങൾ ഇതിനകം ക്രമീകരിച്ചിട്ടുണ്ടെന്നും, നിർദ്ദിഷ്ട സ്ഥലം സമുദ്രനിരപ്പിന് താഴെയുള്ള കുട്ടനാട് പ്രദേശത്തായതിനാൽ സീസണൽ ജോലികൾ മാത്രമേ സാധ്യമാകൂ എന്ന വസ്തുതയാണ് ഉയർന്ന വിലനിർണ്ണയത്തിനുള്ള കാരണമെന്നും, ഭൂമിയിൽ വെള്ളം കെട്ടിനിൽക്കുന്നതിനാൽ, സിവിൽ പ്രവൃത്തികൾക്ക്, പ്രത്യേകിച്ച് അടിത്തറ നിർമ്മാണത്തിന്, പ്രത്യേക യന്ത്രസാമഗ്രികളും വൈദ്യുതവുമുള്ള തൊഴിലാളികളും ഉൾപ്പെടെയുള്ള പ്രത്യേക നിർമ്മാണ സാങ്കേതികവിദ്യകൾ ആവശ്യമാണെന്നും, സാധാരണ ഭൂപ്രദേശങ്ങളെ അപേക്ഷിച്ച് ജലവിതാനം വളരെ ഉയർന്നതായതിനാൽ പൈപ്പ്‌ലൈനുകൾ സ്ഥാപിക്കുന്നതിന് കൂടുതൽ സമയവും പണവും ആവശ്യമാണെന്നും കേരള വാട്ടർ അതോറിറ്റി മാനേജിംഗ്

ഡയറക്ടർ അറിയിച്ചു.

6. പ്രസ്തുത സാഹചര്യത്തിൽ, സിംഗിൾ ബിഡ്ഡറായ "M/s സൂര്യ കൺസ്ട്രക്ഷൻസ്, പി.ബി. നമ്പർ 57, പാലസ് ആർക്കേഡ്, സ്റ്റാച്യു ജംഗ്ഷൻ, തൃപ്പൂണിത്തുറ, എറണാകുളം- 682 301" - ന് അവർ negotiate ചെയ്ത, ദർഘാസ് തുകയേക്കാൾ 37.35% ഉം, പ്രാദേശിക വിപണി നിരക്കിനേക്കാൾ 23.91% ഉം അധികരിച്ച 36,26,67,652/- രൂപയ്ക്ക് (മുപ്പത്തിയാറ് കോടി ഇരുപത്തിയാറ് ലക്ഷത്തി അറുപത്തിയേഴായിരത്തി അറുനൂറ്റി അമ്പത്തിരണ്ട് രൂപ മാത്രം) പ്രസ്തുത ദർഘാസ് അനുവദിക്കുന്നതിന് അനുമതി നൽകണമെന്ന് കേരള വാട്ടർ അതോറിറ്റി മാനേജിംഗ് ഡയറക്ടർ പരാമർശം (7) പ്രകാരം സർക്കാരിനോട് അഭ്യർത്ഥിക്കുകയുണ്ടായി.

7. സർക്കാർ ഈ വിഷയം വിശദമായി പരിശോധിക്കുകയുണ്ടായി. രണ്ടുപ്രാവശ്യം ടെണ്ടർ ചെയ്ത കേസാണിതെന്നും, രണ്ടാമത്തെതിലും ഏക പ്രതികരണമേ ലഭിച്ചിട്ടുള്ളൂ എന്നും, കൂട്ടനാട് പോലെ വെള്ളക്കെട്ട് നിറഞ്ഞ പ്രദേശങ്ങളിൽ പ്രവൃത്തി ചെയ്യുന്നത് വളരെ ദുർഘടവും ചെലവേറിയതുമാണെന്നും, കൂട്ടനാട്ടിൽ അനുഭവപ്പെടുന്ന കടുത്ത ജലക്ഷാമം ദുരീകരിക്കുന്നതിനുവേണ്ടിയാണ് കിഫ്ബി ബുഹത്തായ പദ്ധതിക്ക് അനുമതി നൽകിയിട്ടുള്ളതെന്നും സർക്കാർ നിരീക്ഷിക്കുകയുണ്ടായി. ഈ കേസിൽ ഇനിയും കാലാവധി നീട്ടുന്നത് ചെലവ് വർദ്ധിപ്പിക്കാൻ കാരണമാകൂ എന്നും സർക്കാർ നിരീക്ഷിക്കുകയുണ്ടായി.

8. പ്രസ്തുത സാഹചര്യത്തിൽ "കൂട്ടനാട് സമഗ്ര കുടിവെള്ള പദ്ധതിയുടെ ഘട്ടം - 2 - ലെ പാക്കേജ്- VI - പുളിങ്കുന്ന്, കാവാലം എന്നീ പഞ്ചായത്തുകളിൽ ഉന്നതതല ജലസംഭരണി സ്ഥാപിക്കലും, വിതരണ ശൃംഖല സ്ഥാപിക്കലും - പൈപ്പ് ലൈൻ ജോലി" എന്ന പ്രവൃത്തിയ്ക്ക് ലഭിച്ച സിംഗിൾ ബിഡ്ഡറായ 'M/s സൂര്യ കൺസ്ട്രക്ഷൻസ്, പി.ബി. നമ്പർ 57, പാലസ് ആർക്കേഡ്, സ്റ്റാച്യു ജംഗ്ഷൻ, തൃപ്പൂണിത്തുറ, എറണാകുളം- 682 301' ക്വാട്ട് ചെയ്ത ദർഘാസ് Tendered PAC യേക്കാൾ 37.35% അധികരിച്ച തുകയായ 36,26,67,652/- രൂപയ്ക്ക് (മുപ്പത്തിയാറ് കോടി ഇരുപത്തിയാറ് ലക്ഷത്തി അറുപത്തി ഏഴായിരത്തി അറുനൂറ്റി അമ്പത്തിരണ്ട് രൂപ മാത്രം) താഴെ പറയുന്ന വ്യവസ്ഥകൾക്ക് വിധേയമായി അംഗീകരിക്കുന്നതിനുള്ള അനുമതി കേരള വാട്ടർ അതോറിറ്റി മാനേജിംഗ് ഡയറക്ടർക്ക് നൽകി ഉത്തരവ് പുറപ്പെടുവിക്കുന്നു.

- i. The tendering authority may be directed to issue LOA specifying the clause 9.14.1.6 of the NIT Vol-I to the effect that 'on each supply, Contractor may submit bills for materials supplied not exceeding 80% of estimate rate/ quoted rate of materials, whichever is less'.
- ii. KIIFB shall concur the tender only on conditions that "Supply of Pipes & Payment for supply shall be strictly according to the CL 9.14 of the NIT conditions" and that " Only the laid quantity of pipe will be paid by KIIFB and excess supply if any shall be the responsibility of the SPV/contractor and KIIFB shall not pay for such excess quantity".

(ഗവർണ്ണറുടെ ഉത്തരവിൻ പ്രകാരം)

ബിശ്വനാഥ് സിൻഹ

അഡീഷണൽ ചീഫ് സെക്രട്ടറി

1. മാനേജിംഗ് ഡയറക്ടർ, കേരള വാട്ടർ അതോറിറ്റി, തിരുവനന്തപുരം
2. പ്രിൻസിപ്പൽ അക്കൗണ്ടന്റ് ജനറൽ (എ&ഇ/ ആഡിറ്റ്), കേരള, തിരുവനന്തപുരം.
3. പൊതുഭരണ (എസ്.സി) വകുപ്പ് (11.06.2025 ലെ 3039-ലെ ഇനം. പ്രകാരം)
4. ധനകാര്യ വകുപ്പ് (ഫയൽ നം. Infra-2/10/2025/Fin)
5. ഇൻഫർമേഷൻ ഓഫീസർ, വെബ് & ന്യൂ മീഡിയ, ഐ & പി.ആർ.ഡി
6. കരുതൽ ഫയൽ/ ഓഫീസ് പകർപ്പ്.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്

ബഹു. ജലവിഭവ വകുപ്പ് മന്ത്രിയുടെ പി.എസിന്
ജലവിഭവ വകുപ്പ് അഡീഷണൽ ചീഫ് സെക്രട്ടറിയുടെ പി.എസിന്.